

संक्षिप्त

धोखाधड़ी का आरोप, मामला दर्ज

कोटपुतली, (निर्स)। स्थानीय थाने में कस्बे के एक रिटायर्ड अध्यापक ने 10 हजार रुपये प्रतिमाह पेंशन मिलने का आश्वासन देकर 10 लाख रुपये की टगी कर लेने का मामला दर्ज कराया है। पुलिस के अनुसार रिटायर्ड अध्यापक संपतराम आर्य पुत्र श्यामलाल आर्य निवासी वार्ड नम्बर 19 मोहल्ला बुचाहेडा ने रिपोर्ट में बताया है कि मेरा एनपीएस का 10 लाख 8 हजार 618 रुपये मार्च 2021 में मिला था। तब अलवर लाईफ इंश्योरेंस कम्पनी से विजेता सक्सेना मैडम कोटपुतली आई उसने कहा कि मैं सीनियर सीटीजन एसबीआई की मैनेजर हूँ। आपका लाईफ टाईम मीमा कर दुंगी आपको 10 हजार रुपये प्रतिमाह मिलेगा। उसने मुझसे एक चैक 5 लाख रुपये का व दुसरा चैक 5 लाख 8 हजार 618 रुपये का लिया और कहा कि आपको 9 हजार 500 रुपये फिक्स मिलेंगे। कुछ दिन बाद बुकलेट आई जिसमें 4300 रुपये लिखा हुआ था। इस पर उसने कहा कि एक चैक का पैसा आ गया है दूसरे का ओर आ जायेगा। बीच-बीच में बातें करने पर कहा कि मैं चैक करवा रही हूँ लेकिन अभी तक नहीं आये और अब फोन भी नहीं उठाती है और उठाती है तो बीच में ही काट देती है। आरोप है कि विजेता सक्सेना धोखाधड़ी कर मेरी रकम हड़प करना चाहती है। पुलिस ने मामला दर्ज कर जांच शुरू कर दी।

740 रोगियों को मिला चिकित्सा परामर्श

देवली, (निर्स)। राजकीय चिकित्सालय देवली परिसर में गुरुवार को मुख्यमंत्री निरोगी राजस्थान मेगा चिरंजीव शिविर का आयोजन हुआ। इसमें 740 रोगियों को विभिन्न विशेषज्ञों के माध्यम से चिकित्सा परामर्श मिला। चिकित्सा अधिकारी प्रभारी डॉ. राजकुमार गुप्ता के अनुसार उक्त शिविर में मेडिसन, स्त्री रोग, शिशु रोग, ईएनटी, नेत्र, अस्थि, दंत, आयुष विशेषज्ञों के जरिए रोगियों को परामर्श दिलाया गया। इन में ईएनटी के 90, सर्जरी के 76, मेडिसिन के 120, स्त्री रोग के 125, नेत्र रोग के 49, दंत रोग के 56, आयुष के 60, अस्थि रोग के 75, शिशु रोग के 90 रोगियों को निःशुल्क जांच कर परामर्श दिया गया। शिविर में 44 दिव्यांगों ने प्रमाण पत्र बनाने के लिए आवेदन किया। इनमें 7 आवेदकों को प्रमाण पत्र दिया गया। वहीं दो दिव्यांगजनों को उच्च संस्थान के लिए रेफर किया गया। शेष सभी आवेदक विकलांगता प्रमाण पत्र के लिए अयोग्य पाए गए। शिविर में 108 रोगियों के ब्लड प्रेशर तथा 98 रोगियों के शुगर की निःशुल्क जांच की गई। वहीं दिनभर चिकित्सा परामर्श पाने के लिए रोगियों का ताता लगा रहा।

एक्सईएन ने जताई नाराजगी, निर्देश दिए

चौरु/उनिचारा,(निर्स)। उनिचारा उपखंड के प्लाई में बिसलपुर पेयजल परियोजना के तहत निर्मित टंकी की चारदिवारी का निर्माण कार्य का बिसलपुर पेयजल परियोजना अधिशाषी अभियंता हनुमान प्रसाद मीणा, सहायक अभियंता अंकुर मीणा एवं प्रोजेक्ट मैनेजर राजेश शर्मा ने निरीक्षण किया। निरीक्षण के दौरान मौके पर अधिशाषी अभियंता हनुमान मीणा को मापपेजल के अनुसार गुणवत्तापूर्ण निर्माण कार्य नहीं मिलने पर नाराजगी जताई तथा अधिशाषी अभियंता ने इंजीनियर मुकेश कुमार एवं ठेकेदार को गुणवत्तापूर्ण कार्य करने के आवश्यक दिशा निर्देश दिए। वहीं सहायक अभियंता अंकुर मीणा ने बताया कि चारदिवारी व टंकी का निर्माण कार्य सुचारू रूप से चल रहा है। चार-पांच महीने में टंकी का निर्माण कार्य पूर्ण हो जाएगा। जिसके बाद कस्बेवासियों को पानी की समस्याओं से बिल्कुल निजात मिलेगी।

मकान से लाखों का माल पार

निवाड़ी, (निर्स)। भगतसिंह कॉलोनी में एक मकान से 24 लाख 60 हजार रुपये की चोरी होने का मामला दर्ज हुआ है। थानाधिकारी अजय कुमार ने बताया कि निवार अहमद पुत्र फतेह मोहम्मद निवासी भगतसिंह कॉलोनी ने मामला दर्ज कराया है कि करीब 3-4 माह पूर्व अपना पुस्तैनी भूखंड को 14 लाख 60 हजार रुपये में बेचा था और उस रकम को घर में कमरे की अलमारी में रख दी थी। इसी प्रकार आरामशौन से हुई कमाई के 10 लाख रुपये भी उसी अलमारी रख दिए थे। अलमारी में कुछ राशि और जेवरत रख हुए थे। करीब 20 दिन पूर्व अलमारी खोलकर नकदी को संभाला जो पूरी सुरक्षित मिली। आंगवतार को उसने 2 लाख रुपये की अवश्यकता होने पर अलमारी खोली तो अलमारी पहले से खुली मिली। तथा अलमारी से वहां से 24 लाख 60 हजार रुपये गायब मिले।

निशुल्क जांच दवा योजना क्रियान्विति में लापरवाही पर कार्रवाई होगी: धीरज

लालसोट, (निर्स)। सामुदायिक स्वास्थ्य केंद्र मंडावरी में अनियमितता को लेकर खबर प्रकाशित होने के बाद खंड मुख्य चिकित्सा अधिकारी डॉ धीरज शर्मा द्वारा सामुदायिक स्वास्थ्य केंद्र का आकस्मिक निरीक्षण कर निशुल्क जांच दवाई योजना की क्रियाविधि में लापरवाही बरतने एवं मरीजों से असंतुष्ट व्यवहार करने वाले चिकित्सक कर्मियों पर कड़ी कार्रवाई करने की चेतावनी दी गई।



खंड मुख्य चिकित्सा अधिकारी धीरज शर्मा ने लालसोट के मंडावरी सामुदायिक स्वास्थ्य केंद्र का आकस्मिक निरीक्षण किया।

वही चिकित्सक व चिकित्सा कर्मियों द्वारा बरती गई लापरवाही की शिकायत पर करीब आधा दर्जन से ज्यादा चिकित्सक चिकित्सा कर्मियों को कारण बताओ नोटिस थमाया गया है। सामुदायिक स्वास्थ्य केंद्र में चिकित्सकों द्वारा सरकार की मंशा अनुरूप मरीजों को दिए जाने वाले पूरे प्रोटोकॉल की पालना कर मरीज को निशुल्क जांच दवा योजना का लाभ देने एवं बड़ी से कार्य व्यवहार संतोषप्रद रखने की हिदायत दी गई.. खंड मुख्य

चिकित्सा अधिकारी द्वारा चिकित्सा अधिकारियों एवं चिकित्सा कर्मियों की ली गई बैठक में स्पष्ट निर्देश देते हुए कहा कि अगर अगली बार किसी भी चिकित्सा कर्मी के खिलाफ कार्य में लापरवाही एवं कार्य व्यवहार की

शिकायत प्राप्त होती है तो उसे सीधा एपीओ किया जाएगा.. उन्होंने कहा कि स्वास्थ्य केंद्र में जिस चिकित्सा कर्मी या चिकित्सा अधिकारी की रात्रि कालीन ड्यूटी लगाई जाए वह उस समय वहां मौजूद होना चाहिए.. बैठक के दौरान

सीएचसी में चिकित्सा कर्मियों की ली बैठक, आधा दर्जन से ज्यादा चिकित्सा कर्मियों को नोटिस थमाया

चिकित्सा कर्मियों को सेवा समय के दौरान गणवेश में रहने एवं चिकित्सालय के बाहर नहीं जाने हिदायत देते हुए कहा कि कई बार शिकायत प्राप्त होती है कि चिकित्सा कर्मी अस्पताल में नहीं मिलने के कारण मरीज इधर-उधर भटकते रहते है। शर्माने कहा कि संस्थागत प्रसव की संख्या भी कम है उसे बढ़ाया जाए एवं स्वास्थ्य केंद्र पर आने वाले मरीजों को तुरंत उपचार प्रदान किया जाए। बैठक के दौरान आरटीपीसीआर टेस्ट को सावधानीपूर्वक कर उसके कर्चों को निर्धारित स्थान पर डालने के निर्देश

दिए वही जांच लैब में आवश्यक सामग्री की उपलब्धता सुनिश्चित करने के निर्देश दिए। वही खंड मुख्य चिकित्सा अधिकारी द्वारा बैठक के बाद सामुदायिक स्वास्थ्य केंद्र के विभिन्न हिस्सों का जांचा लिया। इस दौरान सीएचसी परिसर की सफाई व्यवस्था दुरुस्त करने के निर्देश दिए। जहां चिकित्सा अधिकारी मीठा लाल मीणा द्वारा सामुदायिक स्वास्थ्य केंद्र में मरीजों को आवश्यक सुविधा उपलब्ध कराने को लेकर संसाधन उपलब्ध कराने के लिए भी अवगत कराया गया। वही सामुदायिक स्वास्थ्य केंद्र की चिकित्सा व्यवस्थाओं को दुरुस्त करने सहित अन्य व्यवस्थाओं को जल्द ही सही करने के सामुदायिक स्वास्थ्य केंद्र प्रभारी एक्शन मीणा को निर्देशित किया गया। बैठक के दौरान चिकित्सा अधिकारी मीठा लाल मीणा, डॉ नवल गुप्ता, डॉ गिरिजा मीणा, डॉ बनवारी लाल जाट सहित अन्य चिकित्सा कर्मी मौजूद रहे।

सरदार मल पिंगोलिया चेयरमैन

अचरोल, (निर्स)। आमेर पंचायत समिति में उपायुक्त एवं संयुक्त शासन सचिव ग्रामीण विकास व पंचायत राज विभाग के आदेश अनुसार बुधवार को स्थाई समितियों के चुनाव संपन्न हुए। आमेर विकास अधिकारी राजबाला मीणा के निर्देशन में चुनाव संपन्न हुए। जिसमें अचरोल पंचायत समिति सदस्य सरदार मल पिंगोलिया को निर्विरोध चेयरमैन बनाया गया। ग्रामीणों ने खुशी जताते हुए पिंगोलिया का अंबेडकर विचार मंच समिति की तरफ से अंबेडकर सर्किल पर माला और साफा पहनाकर स्वागत किया गया। इस मौके पर पूर्व जिला सचिव कांग्रेस व पूर्व पी एस में बर श्रवण लाल बेनीवाल, अंबेडकर विचार मंच प्रदेश सचिव मोहन लाल पहाडिया, कांग्रेस महासचिव गुरु प्रसाद बुनकर, बन्दी प्रसाद मीणा, धर्मेश बुनकर, प्राध्यापक जगदीश प्रसाद बुनकर, प्रमचंद बेनीवाल, अनुराग सांखला, राधेश्याम बुनकर, चौधमल गुर्जर, रामचंद्र बारोलिया, जगदीश प्रसाद कुम्हार, बन्दी प्रसाद मीणा, रहसि खान, रमजान खान, प्रनश्याम सैन, किशन कुमार कुमावत, मोनु सैन, सी एम गुर्जर, जगदीश प्रसाद बारोलिया, ताराचंद बारोलिया, फूलचंद पिंगोलिया, अनिल कुमार सैन मौजूद रहे।

पानी निकासी की समस्या का हल कराने के लिए 12 घंटे चली कार्रवाई बेनतीजा

किशनगढ बास, (निर्स)। शहर के गंज रोड पर अवरुद्ध हो रही गंदे पानी निकासी की समस्या को लेकर एसडीएम के निर्देशन में पालिका की ओर से सुबह से देर रात तक चली अतिक्रमण हटवाकर नालों की सफाई का कार्य ढाक के तीन पात वाली कहावत चरितार्थ करने वाला रहा। करीब 12 घंटे चली कार्रवाई के बाद भी पालिका अवरुद्ध हो रही पानी निकासी की समस्या का हल नहीं ढूंढ पाया।



किशनगढबास के गंज रोड पर गंदगी से नाले लबालब भरे हुए हैं।

पार्श्व की शिकायत पर करीब दो माह पहले नगर पालिका ने गंज रोड पर अतिकर्मियों को नोटिस जारी किए थे। नोटिस की कार्रवाई के बाद से ही अधिशासी अधिकारी छुट्टी पर हैं। आदर्श कॉलोनी राजकीय वालिका विद्यालय आदि कॉलोनीयों के लिए जाने वाले रास्ते में पानी भरने से लोगों का आवागमन बंद होने पर पार्श्व मीनाक्षी मनोज मित्तल ने कॉलोनी वासियों के साथ एसडीएम से समाधान कराने की मांग की। इस पर एसडीएम ने त्वरित कार्रवाई करते हुए नगरपालिका को कार्रवाई करने के निर्देश दिए। एसडीएम के निर्देश पर गुरुवार को

नगर पालिका ने गंज रोड पर गंज रोड पर जगह जगह नालों पर हो रहे अतिक्रमण को हटवाया लेकिन देर रात कार्यवाही तक भी अवरुद्ध हो रही पानी निकासी का हल नहीं निकल सका। नगरपालिका के सामने सबसे बड़ी चुनौती दुकानों के नीचे बने नालों को साफ कराने की है। नगर पालिका दुकानों

एसडीएम के निर्देश पर पालिका ने गंज रोड पर हटाया अतिक्रमण, नालों से नहीं निकला पानी

बार प्रशासन की ओर से गंज रोड पर पानी निकासी को अवरुद्ध हो रही समस्या के निदान के लिए प्रयास किए जा चुके हैं लेकिन हर बार राजनीतिक दबाव के चलते दुकान के नीचे बने नालों की सफाई का कार्य रुक जाता है। देखने वाली बात यह है कि दुकानों के नीचे बने नालों की सफाई हो पाती है या फिर इस बार भी पहले की तरह छोड़ दिया जाता है यह बात लोगों की जुबान पर चर्चा का विषय बनी हुई है। एसडीएम ओमप्रकाश सहरण का कहना है कि गुरुवार को पार्श्व मीनाक्षी मनोज मित्तल के नेतृत्व में गंज रोड पर अवरुद्ध हो रही गंदे पानी निकासी की समस्या को लेकर मिलते थे जिस पर नगर पालिका को समाधान कराने के लिए निर्देशित किया गया है।

प्रशासन की बेरुखी से प्याज की फसल बर्बाद, आत्महत्या को मजबूर किसान

नारायणपुर, (निर्स)। उपखण्ड क्षेत्र के राजस्व ग्राम मोरडी की ढाणी में प्रशासन की बेरुखी के चलते किसान की खून पसीने की मेहनत से की गई प्याज की फसल बर्बाद हो गई। इससे किसान आत्महत्या करने को मजबूर है।



बारिश में भीगने से प्याज की फसल खराब हो गई।

कस्बे के मोरडी की ढाणी निवासी धानसिंह गुर्जर ने करीब 2 बीघा जमीन में प्याज की फसल की बुवाई की थी। फसल पककर तैयार होने के बाद राजस्व रिंकाई में कट रहे रास्ते पर अतिक्रमण के चलते राजस्व विभाग द्वारा अतिक्रमण हटाने के आस में किसान की कटी हुई फसल करीब एक महीने तक खेत में पड़ी रही। बारिश में भीगने से फसल खराब हो गई। पीड़ित किसान को प्याज की फसल खराब होने से करीब 2 से ढाई लाख रुपये का नुकसान हुआ है। उनके द्वारा 16 दिसम्बर को कस्बे में प्रशासन गौनों के संग शिविर में तहसीलदार को रास्ते से अतिक्रमण हटाने के लिए पत्र देने के बाद तहसीलदार द्वारा 13 जनवरी को अतिक्रमण हटाना प्रस्तावित था। प्रशासन के गोलमोल व ढीले रवैये के

चलते किसान की फसल खराब हो गई लेकिन अब भी प्रशासन द्वारा एक माह से अधिक समय बीत जाने के बाद भी आजतक रास्ते का अतिक्रमण नहीं हटाया गया। वही पीड़ित किसान धानसिंह को उम्मीद थी की वह जनवरी माह में उनके द्वारा बैंक से लिया गया ढाई लाख रुपये का ऋण चुका देगा लेकिन प्याज की फसल खराब होने से किसान की ऋण चुकाने की उम्मीद भी

अब टूट गई। पीड़ित किसान को बैंक के कर्जनी सलाहकार वकील के द्वारा कर्ज चुकाने के संबंध में कर्जनी कार्रवाई के लिए नोटिस दिया गया है। ऐसे में अब पीड़ित कास्तकार आत्महत्या करने को मजबूर है। इधर तहसीलदार रामचंद्र गुर्जर ने बताया कि एलआर एफ्ट 91 की कार्रवाई दर्ज हो चुकी है सुनवाई करके शीघ्र अतिक्रमण हटा दिया जाएगा।

अज्ञात कारणों से महिला की मौत, शव मिलने से सनसनी

निवाड़ी, (निर्स)। स्थानीय पुलिस को एसडीएम ऑफिस के पास बीती रात को सड़क पर एक महिला का शव मिला है। जिससे सनसनी फैल गई।

मृतका की शिनाख्त कल्ली देवी के नाम से हुई

थानाधिकारी अजय कुमार ने बताया कि बुधवार की रात साढ़े 11 बजे पुलिस जवान बाईक पर गश्त करते हुए ए एसडीएम ऑफिस पहुंचे। जहां उनको सड़क पर एक युद्ध महिला का शव नजर आया। कोस्टेबलों की सूचना पर पुलिस मय जाते मौके पर पहुंचकर घटना की जानकारी अतिरिक्त पुलिस अधीक्षक सुभाषचंद्र मिश्रा और पुलिस उपाधीक्षक रुद्रप्रकाश शर्मा को दी। तथा एफएसएल टीम को मौके पर बुलवाया। थोड़ी देर में अतिरिक्त पुलिस अधीक्षक सुभाषचंद्र मिश्रा व पुलिस उपाधीक्षक रुद्रप्रकाश शर्मा घटनास्थल पर पहुंचकर निरीक्षण किया। एफएसएल टीम ने घटनास्थल से कई सेम्पल लिए। पुलिस शव को लेकर सीएचसी पर आई और शव को मोर्चरी में रखवा दिया। शिनाख्त के लिए आसपास के सभी थानों में मृतका की फोटो भेज दी गई। गुरुवार को मृतका की शिनाख्त उसके परिवर्जनों ने कल्ली मीणा पत्नी रामकरण

मीणा उम्र 65 वर्ष निवासी मानपुरिया की ढाणी दतवास के रूप में की। थानाधिकारी ने बताया कि मृतका अपने पीहर बफलावती की ढाणी दतवास में मिलने गई हुई थी। जहां से वह बुधवार की दोपहर को किसी देवस्थान पर जाने की बात कहकर पीहर से निकली थी। कल्ली देवी की हत्या करने के मामले में उसके पुत्र लड्डलाल मीणा ने एफआईआर दर्ज कराई है। उन्होंने बताया कि पुलिस द्वारा सीसीटीवी फुटेज खंगलने पर जानकारी मिली कि मृतका बुधवार की रात 11 बजे झिलाय पुलिसिया के नीचे फेरी में चोरी के कडे और कानों में सोने की बाली पहने हुए मिली है। गुरुवार को पोस्टमार्टम करवाकर शव परिवर्जनों को सौंप दिया।

एसडीएम ने ई-मित्र सेंटरों पर की जांच, अनियमितता मिलने पर लगाई फटकार

किशनगढ बास/खैरथल, (निर्स)। एसडीएम ओमप्रकाश सहरण ने खैरथल में ई मित्र सेंटरों का आकस्मिक निरीक्षण किया और अनियमितता मिलने पर संचालकों को फटकार लगाई व ई मित्र पर मिली व्याख्याता की मोहर बरामद कर जप्त की। एसडीएम का मानना है कि ई मित्र संचालक द्वारा व्याख्याता की मोहर का गलत उपयोग कर ग्राहकों से पैसे वसूले जा रहे हैं। निरीक्षण के दौरान ग्राहकों ने अधिकारी से ई मित्र संचालकों द्वारा अधिक पैसे वसूलने की शिकायत की।



एसडीएम ओमप्रकाश सहरण ने ई-मित्र केन्द्रों का निरीक्षण किया।

एसडीएम ओमप्रकाश सहरण ने बताया गुरुवार को खैरथल में संचालित ई मित्र सेंटरों पर आकस्मिक निरीक्षण किया गया। निरीक्षण के दौरान के ई मित्र पर नवीनतम रेट लिस्ट, बैनर, ई मित्र का मूल प्रमाण पत्र चस्था, अधिक रिश्र वसूली, आमजन को दी जाने वाली सेवाएं की जांच की गई। खैरथल अंबेडकर चौराहे स्थित नैतिक ई मित्र

नागरिक सेवा केंद्र पर निरीक्षण के दौरान अधिकारी को व्याख्याता की मोहर मौके पर मिली जिसे जप्त किया। अधिकारी का कहना है ई मित्र संचालक द्वारा व्याख्याता की मोहर को गलत तरीके से उपयोग में लिया जा रहा था। इसके अलावा निरीक्षण के दौरान सामने आया

कि ग्राहकों से संचालक द्वारा अधिक शुल्क वसूली की जा रही थी। इसके उपरांत एसडीएम झुलेलाल मंदिर समीप श्री कृष्ण्टर ई मित्र पर पहुंचे तो संचालक दुकान से गायब मिला और वहां ठेके पर अन्य व्यक्तियों द्वारा संचालन करता पाया गया।

निर्धारित शुल्क से अधिक वसूलने की मिली शिकायत पर की कार्रवाई

एसडीएम ने मौके पर मौजूद ग्राहकों से बात की तो सामने आया की ई मित्र संचालक द्वारा ई श्रम कर्मा बाने की एवज में निर्धारित राशि से अधिक पैसे वसूले जा रहे हैं। हरसोली रोड स्थित ई मित्र पर अधिकारी ने पहुंचकर देखा तो कोविड-19 कि अनुपालना नहीं मिलने पर दो लोगों के चालान काटे और जुर्माना वसूला। एसडीएम ने बताया कि टीम गठित कर क्षेत्र में संचालित ही मित्रों का निरीक्षण किया जाएगा और अन्य में अनियमितता मिलने पर चिकित्सक का लाइसेंस निरस्त करने हेतु कार्यवाही की जावेगी। एसडीएम की कार्रवाई से क्षेत्र के ई मित्र संचालकों में खलबली मची है।

अवैध शराब के 10 कार्टन के साथ एक गिरफ्तार

फुलेरा, (निर्स)। जयपुर ग्रामीण पुलिस अधीक्षक मनोष अग्रवाल के द्वारा अवैध शराब बेचने व परिवहन करने वालों के विरुद्ध चलाए जा रहे विशेष अभियान के तहत अतिरिक्त पुलिस अधीक्षक कोटपुतली नवाब खान एवं वृताधिकारी शाहपुरा सुरेंद्र कृष्णियां के सुपरविजन में भावरू थानाधिकारी अंतर सिंह के द्वारा पुलिस की एक टीम गठित की गई। गठित टीम ने तुरंत कार्रवाई करते हुए एक जने को 10 कार्टन देशी व अंग्रेजी शराब के साथ गिरफ्तार किया। साथ ही एक बोलैरो को भी जप्त किया है। डीएसपी टीम के प्रभारी हेमराज मीणा ने बताया कि गस्त के दौरान सूचना पर थानाधिकारी अंतर सिंह ने पुलिस की टीम के साथ नाकाबन्दी करवाकर आरोपी शिवदयाल बावरीया पुत्र हनुमान सहाय जाति बावरीया उम्र 25 वर्ष निवासी टट्टेरा थाना क्षेत्र अज्ञातकार को अवैध रूप से बिना लाइसेंस के अंग्रेजी व देशी शराब के 10 कार्टन के साथ गिरफ्तार किया गया है।

सार-समाचार

मेहंदी तथा म्यूजिकल चेयर प्रतियोगिता



राजगढ , (निर्स)। राजकीय महाविद्यालय में महिला अध्ययन प्रकोष्ठ की ओर से डॉ के.एम.पीना की अध्यक्षता मेहंदी तथा म्यूजिकल चेयर प्रतियोगिताओं का आयोजन किया गया। मेहंदी प्रतियोगिता में अंजना बैरवा एवं म्यूजिकल चेयर प्रतियोगिता में प्रेरणा जोशी प्रथम स्थान पर रही। प्रकोष्ठ प्रभारी डॉ रजनी मीणा ने बताया कि इस अवसर पर प्राचार्य डा.मीणा ने पढाई के साथ-साथ छात्राओं को महाविद्यालय से जुड़ी विविध गतिविधियों में भाग लेने का आव्हान करते व्यक्तित्व विकास के लिए प्रेरित किया। प्रकोष्ठ प्रभारी ने बताया कि छात्राओं ने एक से बढ कर एक सुन्दर और रचनात्मक मेहंदी की डिजाइन बनाई। छात्राओं ने खेल प्रतिभा का परिचय देते हुए म्यूजिकल चेयर प्रतियोगिता में भी बढ -चढ कर भाग लिया। डा.जात सिंह मीणा, डा.संजय शर्मा, डॉ रचना जैन, डॉ रश्मि कुंद्रा इन प्रतियोगिताओं के निर्णायक रहे। मेहंदी प्रतियोगिता में प्रथम स्थान अंजना बैरवा द्वितीय स्थान शिक्षा प्रजापति तथा तृतीय स्थान आशा गुर्जर और तनु शर्मा ने प्राप्त किया। म्यूजिकल चेयर में प्रथम स्थान प्रेरणा जोशी, द्वितीय स्थान प्रियंका सैनी और तृतीय स्थान पुष्पा कुमारी शर्मा ने प्राप्त किया। अशोक मीणा ने सभी का धन्यवाद ज्ञापित किया।

अच्छी आदत अभियान का शुभारंभ

निवाड़ी, (निर्स)। ममता हेल्थ इन्स्टीट्यूट फॉर मदर एण्ड चाइल्ड द्वारा अच्छी आदत अभियान के अंतर्गत निवाड़ी शहर में आयोजित कोरोना आमजन जागरूकता अभियान को मुख्य अतिथि जिला प्रमुख सरोज बंसल ने सामुदायिक केंद्र से हरी झण्डी दिखाकर शुभारम्भ किया। ममता हेल्थ इन्स्टीट्यूट फॉर मदर एंड चाइल्ड द्वारा जापान अंतरराष्ट्रीय सहयोग एजेंसी के माध्यम से अच्छी आदत अभियान के अंतर्गत जिला एवं उपखंड प्रशासन के संयुक्त तत्वधान में दुकानदारों सहित शहर में टेलों पर सामान विक्रेताओं तथा आम जनता को कोविड-19 के बढ ते संक्रमण से जागरूक करने हेतु कोरोना समझाश्र अभियान का आयोजन किया गया। इस दौरान जागरूकता अभियान राजकीय सामुदायिक चिकित्सालय से होते हुए पटेल रोड ए बडा बाजार ए गणगौरी बाजार ए पुलिस थाने के सामने से होते हुए अहिंसा सर्किल पर पहुंचकर लोगों को मास्क वितरित किए तथा मास्क लगाए गए। प्रचार हाथ धोने तथा कोरोना गाइडलाईन के अनुरूप व्यवहार करने के लिए प्रेरित किया गया। कार्यक्रम में ममता संस्था के कार्यक्रम अधिकारी नरेश वलुवेंदी ए कम्प्युनिटी मोबिलाइज्जर राहुल गुप्ता ए ललित गौतम, के कलेक्टर समन्वयक दयाशंकर मीणा ए नवीन पारीक ए शिप्रा शर्मा ए कविता भाखडी ए ज्योति सेन, रेखा शर्मा एवं नेहरु युवा मंडल से भरत मीणा ए एनआईसी सीपी बैरवा एवं चंद्रभान सहित कई लोग मौजूद थे।

बाइक चोरी की वारदात नाकाम



पावटा, (निर्स)। निकटवर्ती प्रागपुरा शहर में बुधवार को एक बाइक चोरी की वारदात नाकाम हो गई। दरअसल बुधवार रात्रि को तकरीबन 11:22 बजे सामाजिक कार्यकर्ता व कांग्रेस नेता अमित सिंह चौहान के घर के भीतर खडी मोटर साइकिल को बाइक चोर चोरी कर ले गया लेकिन स्टार्ट नहीं होने पर मोटर साइकिल घर से दूर तकरीबन 1 किलोमीटर आसपास रोड पर लावारिस खडी मिली। वही चोरी की घटना की फुटेज घर में लगे कैमरो में कैद हो गई। पीडित ने बताया कि सीसीटीवी फुटेज में साफ साफ नजर आ रहा है कि चोर करीब 11 बजकर 22 मिनट पर गेट से अंदर आता दिख रहा है। वही तकरीबन सुबह 4 बजे पीडित को घटना का पता लगते ही बाइक को इधर उधर ढूंढा व सीसीटीवी फुटेज खंगाली तो घटना का पता लगा व सुबह 6 बजे मोटरसाइकिल के घर से दूर आसपास रोड पर खडी होने के जानकारी मिली। तत्पश्चात चोरी की घटना की जानकारी पीडित अमितसिंह ने पुलिस को फोन कर जानकारी दी व पुलिस ने मौका देखा व सीसीटीवी फुटेज खंगाली, घटना की खबर मिलते ही विराटनगर विधायक श्री इंद्राज गुर्जर ने अमित सिंह से फोन कर जानकारी ली व पुलिस को निर्देशित किया कि जल्द से जल्द कार्यवाही करो।

राष्ट्रीय युवा पर्यावरण संसद संपन्न

निवाड़ी, (निर्स)। वनस्थली विद्यापीठ में गुरुवार को राजस्थान के पृ-विज्ञान विभाग द्वारा ऑनलाईन राष्ट्रीय युवा पर्यावरण संसद 2022 का आयोजन किया गया। कार्यक्रम की अध्यक्षता करते हुए पृ विज्ञान विभाग डीन डॉ. रश्मि शर्मा ने इस प्रतियोगिता को युवा वर्ग के लिए एक स्वामिण अवसर मानते हुए बताया कि पर्यावरण संसद द्वारा पर्यावरण संरक्षण एवं जन चेतना में अत्याय योगदान प्रदान कर सकते है। इस अवसर को प्रदान करने एवं प्रोत्साहित करने हेतु विद्यापीठ के कुलपति प्रो. ईना आदित्य शास्त्री एवं अध्यक्ष प्रो. सिद्धार्थ शास्त्री का आभार व्यक्त किया। डॉ. अंशुमान शास्त्री को भी इस कार्यक्रम के आयोजन की प्रेरणा देने हेतु संचालन समिति द्वारा धन्यवाद ज्ञापित किया गया। कार्यक्रम का संचालन डॉ. आशिमा शर्मा एवं डॉ. प्रियंका आश्रिया के द्वारा किया गया। प्रतियोगिता में विश्वविद्यालय के 29 प्रतिभागियो ने भाग लिया। प्रतियोगिता के निर्णायक प्रो. मोनिका जैन तथा डॉ. माण्डवी सिंह के द्वारा विश्वविद्यालय स्तर पर अवंतिका शुक्ला, वंशिका बंसल, कामिनी यादव, अनुप्रीया पाण्डेय, प्रियंका भट्ट, सुमना वित्तला, आयुषि बोर्डिया व आकृति सिंह कुशवाहा को चयनित किया गया है।

स्थाई समितियों का गठन

बहरोड, (निर्स)। पंचायत समिति बहरोड की स्थाई समिति के सदस्यों व उनके अध्यक्षों का चुनाव गुरुवार को किया गया। प्रशासन एवं स्थाना समिति की अध्यक्ष प्रधान सरोज यादव तथा सदस्य अमर सिंह यादव, अनुराधा, सुनील यादव, कर्मवीर यादव, राज इन्दु बाला को चुना गया। वित्त एवं कराराशन समिति कि अध्यक्ष प्रधान सरोज यादव तथा सदस्य बाबूलाल यादव, सुमित्रा, सुनील यादव, बाला यादव, विकास एवं उपायन कार्यक्रम समिति की अध्यक्ष रोसानी रावत तथा सदस्य अजीत कुमार मेघवाल, कविता गुर्जर, कोमल देवी, अमर सिंह चुने गये। शिक्षा समिति की अध्यक्ष मनोषा यादव तथा सदस्य सुनील यादव, बाबूलाल यादव, राज इन्दुबाला यादव, बाला यादव चुने गये। इस अवसर पर प्रधान सरोज यादव ने सभी सदस्यों का आभार व्यक्त किया। इस दौरान बस्तीराम यादव एडवोकेट, अजीत सिंह ठेकेदार, नन्दराम ओला पूर्व प्रधान, बृजानन्द समाजवादी नेता, बेनी प्रसाद जोशी, मिठनलाल बोहरा, लीलाराम कल्याणपुरा, आदि काफी संख्या में गणमान्य लोग उपस्थित थे।

28 दुकानदारों के काटे चालान

पावटा, (निर्स)। कोरोना से बचाव के लिए सोशल डिस्टेंस का पालन करना और मास्क लगाना अनिवार्य किया गया है। इसके बावजूद कुछ लोग शहर में बिना मास्क के ही घूम रहे हैं। ऐसे लोगों पर गुरुवार को पावटा प्रागपुरा नगरपालिका ने कार्रवाई की। वही बिना मास्क के दुकान संचालित कर रहे 28 दुकानदारों के चालान काटे गए। वही बिना मास्क के घूम रहे लोगों के भी चालान काटे गए। वही पावटा प्रागपुरा नगरपालिका ईओ हरिनारायण ने बताया कि समझाश्र के बाद भी लोग मास्क नहीं लगा रहे हैं। जबकि मास्क लगाने से स्वयं भी सुरक्षित है और दूसरे भी नगाने बिना मास्क के घूमने वालों पर कार्रवाई शुरू की है। गुरुवार को पावटा सुभाष चौक, होली चौक, घंटाघर चौक बाजार सहित शहर के मुख्य बाजार और मय एसडीएम कार्रवाई की। हिदायत देते हुए 100 रु. का चालान काटा। एसडीएम पर जार्वरी सिंह ने बताया बिना मास्क लगाए दुकान का संचालन करने वाले दुकानदारों पर यह कार्रवाई सतत जारी रहेगी। उन्होंने नागरिकों व दुकानदारों से स्वयं व दूसरों की रक्षा के लिए मास्क लगाना जरूरी बताया।